

قَاتِلِ قُلُوبَ الْمُؤْمِنِينَ الَّذِينَ هُمْ فِي صَلَاتِهِمْ خَاشِعُونَ

نماز کے اندر فلاحیت و خاشعیت کیلئے نفس مذکورہ دلیل ہے۔

حضرت مجدد الف ثانی مولانا سید احمد بریلوی کی تقریر و پسندیدہ

جس کا نام

الوار الصلاة

مرتبہ

محمد یسین الہ آبادی

عام مسلمان بھائیوں کے نفع کیلئے مجھی و مخلصی مولوی محمد احمد صاحب

و عزیز می محمد الوجودی سلمہ نے

مطبع اسرار کریمی شہر الہ آباد میں طبع کرایا

۱۹۲۹ء

تعداد ۱۰۰۰

قیمت

الوار الصلوة

مقدمہ

بسم اللہ الرحمن الرحیم

محمدؐ ونصی علیؑ رسولہ الکریم

حضرت جدی مولانا شاہ رحیم بخش گوبالوی رحمۃ اللہ تعالیٰ کی قلمی کتابوں میں ایک تقریر دہلیہ پیر قدوۃ العارفین مجدد الملت والدین حضرت مولانا سید احمد بریلویؒ کی نظر سے گذری جو طریقہ نماز اور ساتھ ہی سورہ فاتحہ و قل ہوا شہ شریف کے تفسیر کے متعلق تھی۔ جب کہ قطب وقت حضرت مولانا شاہ عبدالحمی صاحب بریلویؒ نے قلمبند فرمایا تھا۔ اس مقدس تقریر میں جو جاہلیت سے اس سے اندازہ ہو سکتا ہے کہ اس پر عمل کی توفیق سے کیا کچھ نہ ایمان کی حلاوت نصیب ہوگی۔ اللہ اللہ کیا یہی سادی زبان ہے جس کے حرف حروف سے اخلاص و خشیت و عظمت حق تعالیٰ مترشح ہے نہ تکلف ہے نہ بناوٹ۔ بس ایک ہی ذات ہے جل کی حمد و کبریا میں زبان صرف قلب مشغول اپنے عبادت و تذلّل کا اظہار اختیار کا وسوسہ نہا جانب کا خیال۔ سبحان اللہ کیا نماز ہے اور کیا حال۔ قرۃ یعنی فی الصلوة کی پوری مثال جی چاہا کہ اپنے مسلمان بھائیوں کے سامنے اس لطیف تقریر کو پیش کروں مگر اس سے بہت سے برادران اسلام منفعہ حاصل کریں اور اس ناکارگہ اور اس کے معاونین کو وعاسے یاد کریں۔

یہ بات البتہ یاد رکھنا چاہئے کہ نماز میں ایسا استغراق یا کیفیت جس سے یکسوئی اس مرحلے کی حاصل ہو کہ اللہ تعالیٰ کے سوا کوئی دوسرا خیال ہی نہ آوتے یہ محض نفس حق ہے لیکن اس کا انسان مکلف نہیں۔ مکلف صرف اس کا ہے کہ فرض و واجبات وغیرہ کو پوری طرح ایمان اور خشوع سے ادا کرے دل کو حاضر رکھنے کی کوشش کرے اگر دوسرا کوئی دنیاوی خیال

اگر پھر اللہ تعالیٰ کی طرف توجہ کرے گا تو اس طرح کا مجاہدہ پوری نماز میں ہوتا رہے وہ نماز کامل ہے
 ذرہ برابر بھی اس میں نقص نہیں دل میں تصدق خیال لانا اور اس کا قائم رکھنا کمال نماز کے منافی ہے
 نہ خیال آنا جو اضطرابی ہے اس میں اختیار کو کوئی دخل نہیں یہ ہرگز کمال نماز کے منافی نہیں۔ جو
 لوگ اس ہوس میں ہیں کہ وہ جب نماز میں دوسرا جمال آگیا تو وہ نماز کیا ہوئی۔ لاصلوۃ الاجضور القطب
 یہ سراسر کید نفس ہے اور نماز نہ پڑھنے کا ایک بہانہ۔ اوپر کی عربی عبارت کو بعض لوگوں نے حدیث
 کے نام سے مشہور کر رکھا ہے۔ ان الفاظ کو حدیث نبی کریم صلی اللہ علیہ وسلم جانتا صحیح نہیں۔ ان مخزون
 اس معنی کہ صحیح ہے کہ شروع و حضور طلب اختیاری مطلوب ہے اور جس حضور کے ہوس میں ہے
 اول تو اس کا حصول اختیاری نہیں دوسرے یکسوئی نام کا طریقہ بھی یہی ہے اول اسی طرح
 کوشش کیجاوے پھر رفتہ رفتہ یکسوئی کا حصول آسان ہو جاتا ہے۔

دوست دار دوست این آشفنگی کوشش بیہودہ پہ از خفتگی
 محبت انتہا میں مشکلیں آسان کرتی ہے مگر اس فتنہ گر کی ابتدا مشکل سے ہوتی ہے
 مگر ان سب مجاہدات کا مقصد خالص اللہ تعالیٰ کی رضامندی و تعمیل حکم بولندت و مزہ محبت و استغراق
 وغیرہ کیلئے اس قسم کی کوشش خواہ نماز میں یا ذکر اللہ وغیرہ میں ایک طرح کا شمرک ہے کیونکہ یہ طلب
 لذت وغیرہ کا ہے اللہ تعالیٰ کے مرضیات میں لگے رہنے کا قدر دان نہیں نہ اس کا حقیقی طالب
 فراق و وصل پر باشد رضائے دوست طلب کہ حیث باشد از وغیرہ او تمنائے
 میل من سو وصال و قصد او سوئے فراق ترک کام خود گرفتہ تا بر آید کام دوست
 میں یہ تحقیق اپنے حضرت رحمۃ اللہ علیہ سے سنی ہے جنکا وطن شریف تھا نہ جہون تھا حضرت کے ملفوظات
 و مواظبت میں اس کی اور بھی جا بجا تفصیل ہے۔

چونکہ گل رفت و گلستاں درگذشت فتنوی زان پس ز بلبل سرگذشت
 اس تقریر لطیف کا میں نے لفظ لفظ نام رکھا ہے اللہ تعالیٰ تمہیں فرمادیں اور میرے لئے اور اسکے معاونین
 خاص محمدی مولوی محمد صاحب عزیزی عمداً جوہر لکھنے ذریعہ نجات بنا دیں۔ والسلام
 محمد یسین مقیم حال محلہ سلطانپور بھادرائی آباد۔ ۵ ربیع الاول ۱۲۸۵ھ

انوار الصلوة

تقریر و پذیر حضرت سید صاحب بلوچی

متعلق بہ حقیقت صلوة

بسم اللہ الرحمن الرحیم

الہی شکر تیرے احسان کا کہ تو نے ہمارے دل کو روشن اور
 زبان کو گویا کیا اور ایسے نبی مقبول کو خلق اللہ کی ہدایت کے واسطے
 بھیجا کہ جس کی ادنیٰ شفاعت سے دونوں جہان کی نعمت پادیں اور
 اُس کی رہنمائی سے عرفان کی لذت اُٹھادیں پس درود اُس نبی
 مختار اور اُس کے آل اطہار اور اصحاب کبار پر ہو جو کہ جس نے بشر
 کو ضلالت اور گمراہی سے باز رکھا اور علما فضلا کو زیور علم و دانش سے
 آراستہ کیا سچے حمد و ثناء اور نعت رسول کے ارباب دانش پر ظاہر ہو جو
 کہ مسلمان کو لازم ہے کہ اپنے رب کو پہچانے اور اُس کی صفات جانے

اور اُس کے حکم معلوم کرے اور مرضی نامرضی اُس کی تحقیق کرے کہ بغیر
 اس کے بندگی نہیں اور جو بندگی بجا نہ لاوے بندہ نہیں اور بڑی
 بندگی ناز ہے کہ بدون اس کے کوئی بندگی قبول نہیں کیونکہ سب
 بندگیوں اور بڑے کاموں سے بچنے کا یہی ہے اور اس ناز سے کوئی غافل
 نہیں نہ درخت نہ عمارت نہ پرند نہ حیوانات نہ حشرات نہ زمین نہ پہاڑ نہ
 ستارہ نہ آسمان نہ ارواح نہ فرشتے جیسے کہ نماز درخت اور عمارت کی قیام
 اور پرند اور حیوانات کی رکوع اور تمام حشرات کی سجود اور زمین اور
 پہاڑ کی قعود اور ستاروں اور آسمان کی حرکت اور ارواح اور فرشتوں کی
 طہارت اور تسبیح اور کلمہ شہادت اور تلاوت قرآن اور ذکر دعا اور اس
 انسان کو کہ خاص جیلا سرکاری ہے ساری خوبیاں ٹھوڑے عرصہ میں حمت
 فرمائیں اور خلیفہ کر کے سب پر اُس کو حکم دیا جس نے فرماں برداری
 کی اور حکم بجالایا اس کا منصب قائم رہا اور بستی ہو اور جس نے نافرمانی
 کی اور اُس پر قائم نہ رہا وہ بے منصب ہو اور اُسے پانودوزخ میں
 گرا اور جانتا چاہے کہ جو کوئی نماز پنجگانہ ادا کرتا ہے اُس کو ثواب
 ایسا ملتا ہے جیسا زکوٰۃ اور حج اور روزے اور جہاد کا اس طرح
 کہ خرچ پانی اور کپڑے کا خدا کی بندگی کے واسطے کرے بجائے
 زکوٰۃ کے حج اور رخصت ہونا طرف کعبے کے حج ہے تکبیر تحریر یہ

بجائے احرام کے اور منہ طرف قبلہ کے کرنا بجائے طواف کے اور
 کھڑا ہونا بجائے وقوف عرفات کے اور رکوع اور سجود احدہ کعبین
 مانند دوڑنے درمیان صفا مروہ کے اور موقوف کرنا کھانا پینا
 بجائے روزے کے ہے اس لئے کہ صوم بند کرنا نفس کا ہے
 اور بند کرنے سے نفس کے ایک ساعت بھی اُس کی خواہشوں
 سے ایک صورت صوم کی ہو جاتی ہے بلکہ بہ نسبت روزے کے
 ایک طور سے زیادہ بند کرنا ہے اس واسطے کہ توجہ ظاہری اور
 باطنی طرف غیر کے کرنا نہیں چاہئے اور دفع کرنا شیطانات کا اور
 مشقت میں ڈالنا نفس کا اُس کی سنتوں کے اوقات میں نماز کے
 واسطے جہاد ہے لیکن ناز میں حضور صلی اللہ علیہ وسلم کی شرط ہے کہ ہر دوں اسکے
 نماز پوری نہیں لکھی جاتی بلکہ کبھی آدھی کبھی تہائی یا چوتھائی یا پانچواں
 حصہ یا چھٹا یا ساتواں یا آٹھواں یا نواں یا دسواں اس واسطے
 ہے کہ ہر رکن نماز میں اتنا ٹھہرے کہ کوئی لحظہ حضور صلی اللہ علیہ وسلم اور
 حضور صلی اللہ علیہ وسلم کی طرح پر ہے ایک ایسے کہ مضمون ہر رکن کا خیال کرے
 اور آپ کو سامنے اپنے رب کے جانے اور اُس کو متوجہ حال اپنے کا

سمجھے اور جون سی سورت پڑھے مضمون اسی سورت کا خیال کرے
 اگر مقام عتاب اور غصے کا ہے خون کرے اور پناہ چاہے اور جو مقام
 رحمت اور عنایت کا ہے اس کو خدا سے طلب کرے اور سو اس کے
 در بھی باتیں ہیں کہ وہ واسطے خاص کے ہیں نہ واسطے عام کے اور
 حضور ہی بغیر تاثیر دل کے میسر نہیں اور تاثیر دل کی بدون دانست
 معانی الفاظ کے حاصل نہیں اسی واسطے جو کچھ نماز میں ہے معنی اس
 کے ہندی زبان میں محاورے کے موافق لکھے ہیں اکثر غریب لوگ
 جو ان معنوں سے مطلق بے خبر ہیں سمجھ کے حضور دل سے نماز گزاریں
 اور بہت سی حلاوت پاویں اور ایک فائدہ اور ہے اگر معنی الفاظ
 کے جانیں تو سب بُرے کاموں سے کہ جن سے نقصان ایمان کا ہے
 بچیں اور معلوم کریں کہ جو اقرار اپنے رب کے سامنے کیا ہے اسی پر
 قائم رہیں اور ہر ایک طالب ایمان کو لائق ہے کہ حقیقت نماز کی
 اس طور پر جانے کہ حضرت حق نے مجھ کو تمام پیدائش میں بہتر پیدا
 کر کے بڑی تاکید سے واسطے حاضر ہونے در بار کے پانچ وقت اذن
 مطلق دیا ہے اور محتاج اور کے اذن کا اور احسان مند کسی در بان یا
 نقیب کا نہیں کیا اور غیر حاضری پر وعدہ سخت عذاب کا فرمایا اور
 جاننا چاہئے کہ ایسی نعمت عظمیٰ سے محروم رہنا اور وعدہ سخت عذاب کا

سر پر لینا بڑی ادانی اور کینہ پن ہے پس اسی طرح عظمت نماز کی خوب سمجھ کر تمام آداب کہ لائق قبولیت بارگاہ بادشاہ حقیقی کے ہوویں۔ بجالاوے پہلے طہارت اور پاکیزگی کرے یعنی وضو کرے اور جو حاجت نہانے کی ہو غسل کرے جیسا کہ کوئی جب بادشاہ کے دربار کے جانے کا ارادہ کرتا ہے پہلے حمام کرتا ہے پھر کپڑے پہن کے جاتا ہے بعد اس کے منہ طرف کعبے کے کھڑا ہو کر کرے **ف** سر اُس میں یہ ہے کہ کعبہ ناف زمین ہے اور تمام زمین اُسی سے پھیلائی گئی ہے اور پیدائش جسم آدمی کی خاک سے ہے جب ظاہر جسم اپنے کو طرف اس کی اصل کے متوجہ کیا باطن کو بھی یعنی روح کو طرف اس کی اصل کے یعنی حق تعالیٰ جو پیدا کرنے والا اُس کا ہے متوجہ کیا چاہئے اور ہمیشہ اوقات پنجگانہ نماز بلاشبہ وقت دربار اور حضور کا جان کر حاجات اپنی عرض کرے اب بیان نماز کا اور معنی الفاظ کے مثال پر سمجھے مثلاً جس وقت کوئی بندہ قصد مناجات اور عرض حاجات کا دل میں مقرر کر کے حاضر دربار خاص کا ہو اور نہایت تعظیم اور عقیدہ درست اور نیت خالص سے رو برو اُس بادشاہ عالی جاہ کے کھڑا ہو کر اور رُخ التفات کا اور طرف سے ہٹا کر کہے اللہ اکبر اللہ بہت بڑا ہے **ف** تو اسی وقت بادشاہ عالی جاہ اپنے بندے کے قصا

اور ارادے پر مطلع ہو کے عنایت خاص مرحمت فرماتا ہے۔
ف اور اٹھانا دونوں ہاتھوں کا تکبیر میں دست بردار ہونا دونوں جمان
 سے ہے **ف** نیت اور تکبیر فرض ہے بعد اُس کے دعاء استفتاح ہے
 اور اس میں تعظیم اور توجید ہے وہ یہ ہے **سُبْحَانَكَ اللَّهُمَّ وَبِحَمْدِكَ
 وَتَبَارَكَ اسْمُكَ وَتَعَالَى جَدُّكَ وَلَا إِلَهَ إِلَّا أَنْتَ** یعنی ساتھ پاکی
 کے یاد کرتا ہوں میں تجھ کو اے اللہ اور ساتھ تعریف تیری کے اور بہت
 خوبیوں کا ہے نام تیرا اور بہت بلند ہے مرتبہ تیرا اور نہیں کوئی لائق
 بندگی کے سوا تیرے **ف** یہ دعاست ہے کہ جس قدر کلام تعظیم
 اور توجید کے اُس بندے کی زبان سے صادر ہوئے ہیں عنایت شاہی
 اس پر دو چند نازل ہوتی ہے ایسے وقت نزول رحمت الہی کے خیال سے کہ حضور
 بادشاہ کا میسر ہے دل اپنا حاضر کر کے حاجات اپنی عرض کرے لیکن پہلے
 عرض مضمون دفع شیطان کا کہ وہ بڑا حارج اور دشمن قدیم ہے ہوشیار
 ہو کر دل میں لاوے اور زبان سے کہے **أَعُوذُ بِاللَّهِ مِنَ الشَّيْطَانِ الرَّجِيمِ**
 پناہ مانگتا ہوں میں ساتھ اللہ کے شیطان پھٹکارے سے حاصل اُس کا
 راندے گئے سے ہے۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بہت مہربان ہے رحم والا ہے

ف یہ شروع ہو عرضداشت کا اور عرضداشت یہ ہے **الْحَمْدُ لِلَّهِ**
رَبِّ الْعَالَمِينَ سب تعریف اللہ کو ہے جو صاحب سارے جہان کا ہے
الرَّحْمٰنِ الرَّحِیْمِ بہت مہربان نہایت رحم والا **مَالِكِ يَوْمِ الدِّیْنِ** مالک
انصاف کے دن کا **اَيَاكَ نَعْبُدُ وَاَيَاكَ نَسْتَعِينُ** تجھی کو ہم بندگی
کرتے ہیں اور تجھی سے مدد چاہتے ہیں **اِهْدِنَا الصِّرَاطَ الْمُسْتَقِیْمَ** جلا
ہم کو راہ سیدھی **صِرَاطَ الَّذِیْنَ اَنْعَمْتَ عَلَيْهِمْ** راہ ان کی جن پر تو نے
فضل کیا **غَيْرِ الْمَغْضُوْبِ عَلَيْهِمْ وَلَا الضَّالِّیْنَ** نہ انکی جن پر غصہ ہوا
ہے اور نہ بہکنے والوں کی یہ عرضداشت اللہ صاحب نے اپنے بندوں
کی زبان سے فرمائی کہ جس وقت جی چاہے اس طرح کہا کریں **بِسْمِ**
اَسْمِ کے آئین کہنا یعنی عرض ہماری قبول کر سنت ہے اور یہ لفظ قرآن کا
نہیں بالاتفاق اور نماز میں اُس کے ساتھ ایک سورہ اور تلاوے۔
ف پڑھنا سورہ فاتحہ کا اور تلا نا ایک اور سورے کا واجب ہے
اور پڑھنا **اَعُوْذُ بِسْمِ اللّٰهِ** سنت ہے اور اس مقام پر سورہ اخلاص یعنی
قُلْ هُوَ اللّٰهُ کہھی جاتی ہے دو وجہ ایک یہ کہ عوام الناس نماز میں بیشتر
اسی کو پڑھتے ہیں دوسرے یہ کہ توحید اور وحدیت اللہ کی اور بیچونی
اور بڑائی اس کی اس سورہ میں باحقار خوب ہے اس واسطے کہ حکم اُس کا
اس طرح نازل ہوا **قُلْ هُوَ اللّٰهُ اَحَدٌ** تو کہہ اللہ ایک ہے **اللّٰهُ الصَّمَدُ**

اللہ پاک ہے یعنی کھانا پینا کچھ نہیں صمد اس کو کہتے ہیں جو خود کسی کا محتاج نہ ہو اور اسی کے سب محتاج ہوں لَمْ يَلِدْ وَلَمْ يُولَدْ نہ کسی کو جنا اور نہ کسی سے جنا گیا وَلَمْ يَكُنْ لَهُ كُفُوًا أَحَدٌ اور نہیں اس کے برابر کا کوئی اس عوضت کے مضمون کو اس طرح سے سمجھے کہ جیسے کوئی مفلس سے مفلس تو نگر سے تو نگر بادشاہ کے سامنے دست بستہ کھڑا ہو کر اپنی عاجزی اور مفلسی اور اس کی تو نگری اور بڑائی بیان کرتا ہے اور بڑا امیدوار ہو کر کچھ مانگتا ہے اور جس وقت وہ مفلس عنایت بے نہایت اس بادشاہ عالیجاہ کی معلوم کرتا ہے بڑی تعظیم سے آرزو پا بوسی کی کر کے جھکتا ہے اور کہتا ہے سُبْحَانَ رَبِّيَ الْعَظِيمِ پاک ہے میرا صاحب بڑی عظمت والا رکوع دلالت کرتا ہے اس بات پر کہ حضور میں بسبب عظمت کے پیٹھ میری جھک گئی بعد اس تعظیم کے دعا ہے اس طرح پر کہ سَمِعَ اللَّهُ لِمَنْ حَمِدَهُ سُنِّيَ اللَّهُ اُس کی بات جس نے سنا ہا اُسے بعد دعا کے مِدْح اور ثنا ہے کہ اُسے کھڑا ہو کر کہے رَبَّنَا لَكَ الْحَمْدُ حَمْدًا كَثِيرًا طَيِّبًا مُبَارَكًا قَدِيمًا كَمَا يَحِبُّ وَيَرْضَى رَبَّنَا اے صاحب ہمارے تیری ہی تعریف ہے بہت تعریف پاک جس میں خوبیاں ہیں ایسی تعریف کہ جسے دوست رکھے اور راضی ہو ہمارا صاحب یہ کھڑا ہونا سچے رکوع کے دلالت ہے اس پر کہ اس عاجزی پر میں مستقیم ہوا یہ کھڑا

ہونا واجب ہے شبہہ والے کو چاہئے کہ در مختار اور کتابیں مثل
 کنز اور وقایہ کو دیکھے علم کے بجائے قول صحیح پر یہ دعا پڑھنی سنت
 ہے اور جانتا چاہئے کہ اب وقت پابوسی کا ہے سجدہ کیجئے اور کہئے
 رَبِّحَانَ رَبِّيَ الْأَعْلَىٰ پاک ہے میرا صاحب بہت اور سچا رکوع
 اور سجدہ میں بقدر ایک تسبیح کے ٹھہرنا فرض ہے اور تین بار تسبیح بقول
 کہنا سنت ہے لیکن مضمون اس مدح اور ثنا کا موافق اپنے حوصلے کے
 سمجھنا بہت ضروری ہے کہ بعد تعظیم کے پھر کھڑا ہونا اور مدح اور ثنا کا
 عرض کرنا اور پورا سنبھل کر زمین پر سر رکھنا سنت ہے وقت جانتا چاہئے
 کہ رکوع جو مقام بڑی تعظیم کا ہے اس سے بندے کو معلوم ہوا کہ تجھ پر
 بڑی عنایت صاحب کی ہے جو ایسے مقام بزرگوں میں بدوں طلب اور اجازت
 کسی نقیب چہ بدار کے تجھ کو دخل ہوا اسی واسطے بہت سی تعریف کرتا
 ہے اور پیشانی اپنی خاک پر رکھتا ہے اور بار بار کہتا ہے رَبِّحَانَ
 رَبِّيَ الْأَعْلَىٰ اور جانتا چاہئے کہ سجدہ مقام نہایت قربت اور تلوار
 تجلیات جمال بادشاہی کا ہے یہ بندہ مارے ہیبت کے بعض مضمون
 جو نہیں کہنے آیا اسی واسطے حکم ہوا کہ ایک دم ٹھہر کر دوسری بار عرض
 کرے یہ مضمون ہے جلسے کا اور جلسے میں یہ الفاظ کہنے نہایت خوب ہیں
 اور سنت ہیں حدیث صحیح میں آئے ہیں وہ یہ اللَّهُمَّ اغْفِرْ لِي وَأَرْحَمِي

وَاهْدِنِي وَارْزُقْنِي وَادْفَعْنِي وَاجْبُرْنِي اے اللہ بخش مجھے اور رحم کر
 مجھ پر اور راہ بتا مجھے اور سرفراز کر مجھے اور نقصان میرا دور کر جسے اور
 قوے میں سوا ان دو دعاؤں کے اور بھی صحیح حدیثوں میں منقول ہے
 لیکن حنفی مذہب میں ایسا ثابت ہوا ہے کہ وہ دعائیں اگر نفل نماز کے
 قوے اور جلسے میں پڑھے تو سنت ہے اس لئے کہ فرض نماز میں ان
 دعاؤں کا پڑھنا سنت نہیں ہے مگر قوے میں سَمِعَ اللّٰهُ لِمَنْ حَمِدَهُ
 اور اللّٰهُمَّ رَبَّنَا وَاِلٰكَ الْحَمْدُ فرض نماز میں بھی سنت ہے پھر اللہ اکبر
 کہہ کر زمین پر سر رکھے اور کہے سُبْحَانَ رَبِّيَ الْاَعْلٰی اور جانا چاہئے کہ
 جس وقت رکوع یا سجدہ کرے اور اللہ اکبر کہے اس اللہ اکبر کے مضمون
 کو اسی طرح سمجھے کہ ایک بار اول میں سمجھا تھا ف جس وقت یہ بندہ
 عرضداشت اور تعظیم اور عرض حاجات اور تسبیح موافق اپنے حوصلے کے
 کر چکا تو قابلیت بیٹھنے کی حاصل کی اگرچہ بیٹھنا سامنے ایسے بادشاہ
 عالی جاہ کے ترک ادب ہے لیکن مضمون اس کا مثال پر اس طرح سمجھے
 کہ یہ بیٹھنا رو برو اپنے صاحب کے اس واسطے ہے کہ مثلاً جس وقت
 صاحب پاؤں اپنا دراز کرے اور یہ بندہ کہ خدمت پابوسی کی اُس پر لازم
 ہے بجلاوے یا یہ کہ منتظر حکم کا ہے لیکن اس مقام کو بھی عبادت سے
 خالی نہیں رکھا جیسے کہ تحفہ درود اور سلام کا اور پڑھنا تشہد کا مقرر ہے

اس طرح پر التَّحِيَّاتِ لِلَّهِ وَالصَّلَوَاتِ وَالطَّيِّبَاتِ السَّلَامُ عَلَيْكَ
 أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ
 الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 یعنی سب بندگیاں زبان کی اللہ کو ہیں اور سب بندگیاں بدن کی
 اور سب بندگیاں مال پاک کی سلام تم پر اے نبی اور مہر اللہ کی اور
 خوبیاں اُس کی سلام ہم پر اور جتنے بندے اللہ کے اچھے ہیں سب پر
 گواہ ہوں اس بات کا کہ کسی کی بندگی نہیں سوا اللہ کے اور گواہ ہوں
 میں اس کا کہ محمد بندہ اس کا ہے اور رسول اس کا ہے۔ ہذا التحیات کا
 قعدے پہلے اور دوسرے میں واجب ہے اور بیٹھنا قعدے پچھلے میں
 بقدر پڑھنے التحیات کے فرض ہے اور مضمون قعدے آخر کا اس طرح
 سمجھے کہ یہ وقت دربار کے رخصت کا ہے السَّلَامُ عَلَيْكَ کر کے باہر آتا
 چاہئے اور السَّلَامُ عَلَيْكَ اُس دربار کے صاحب کا یہ ہے کہ التَّحِيَّاتِ
 لِلَّهِ وَالصَّلَوَاتِ وَالطَّيِّبَاتِ بعد اس کے سلام نبی علیہ الصلوٰۃ والسلام
 پر ہے اس طرح کہ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ اور اپنے
 واسطے اور سب بندوں کے واسطے اس طرح ہے کہ السَّلَامُ عَلَيْكَ
 وَعَلَى عِبَادِ اللَّهِ الصَّالِحِينَ بعد اُس کے تشہد ہے اور تشہد کہتے ہیں گواہی
 دینے کو وہ یہ ہے أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا

عَبْدٌ وَسُؤْلُهُ جاتا چاہئے کہ یہ گواہی توحید کی ہے کہ خدا کو ایک جانے اور اس کی بندگی میں کسی کو شریک نہ کرے اور پیغمبر علیہ الصلوٰۃ والسلام کو اس کا بندہ جانے اور رسول اس کا پچانے اور معلوم کرے کہ ایسے ہی مضمون کوزبان پر لانے اور دل میں یقین کرنے سے مسلمان ہوا ہے اور نماز فرض ہوئی اور اسی پر ختم ہوئی اور معلوم رکھے کہ جس مضمون پر مدار کسی کام کا ہوتا ہے تکرار اسی مضمون کی اول آخر آیا کرتی ہے اس واسطے پہلے تکبیر تحریر سے کہ قصد حاضر ہونے در بار خاص کا کرتے ہیں اِنِّیْ وَجَّهْتُ وَجْهَیْ لِلذِّیْ فَطَرَ السَّمٰوٰتِ وَالْاَرْضَ حَنِیْفًا وَّمَا اَنَا مِنَ الْمُشْرِکِیْنَ ۗ پڑھتے ہیں یعنی میں نے منہ کیا اس کی طرف کہ جس نے زمین اور آسمان بنائے ایک طرف کا ہو رہا اور میں شرک نہیں کرتا اور اندر نماز کے بھی یہ مضمون بہت ہے جیسے کہ لَا اِلٰهَ غَیْرُکَ اور اِنِّیْکَ لَعَبْدٌ وَاِنِّیْکَ لَسٰتَعِبِدُ موجود ہے اور جس وقت دربار سے رخصت ہووے تو یہی عہد و پیمانہ کہ اُتَّهٰ اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ اَنَّ مُحَمَّدًا عَبْدُہٗ وَرَسُوْلُہٗ بعد اس کے درود پڑھے اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ کَمَا صَلَّیْتَ عَلٰی اِبْرٰہِیْمَ وَعَلٰی اٰلِ اِبْرٰہِیْمَ اِنَّکَ حَمِیْدٌ جَمِیْدٌ اَلِیْ رَحْمَتِکَ خَاصٌّ عَلٰی مُحَمَّدٍ وَعَلٰی اٰلِ مُحَمَّدٍ کے اور محمد کے جیسے رحمت خاص بھیجی تو نے اور پر ابراہیم کے اور آل ابراہیم کے تو ہی ہے سزا دہ گیا بندگی والا ہے اَللّٰهُمَّ بَارِکْ عَلٰی مُحَمَّدٍ وَعَلٰی اٰلِ مُحَمَّدٍ

كَمَا بَارَكْتَ عَلٰٓا اِبْرٰهِيْمَ وَ عَلٰٓا اِلٰ اِبْرٰهِيْمَ اِنَّكَ
 حَمِيْدٌ مَّجِيْدٌ ۝ ۵ -

اور آل محمد کے جیسے کہ برکت بھیجی تو نے اوپر ابراہیم کے اور آل ابراہیم کے تو ہی ہے سراہا گیا بزرگ۔ اب ادب کے ساتھ نماز سے باہر آنا چاہئے باہر آنا نماز سے فرض ہے اور تحیہ مسنون نماز سے باہر آنے کا شرع میں یہ ہے کہ اَسْلَامٌ عَلَيْكُمْ وَرَحْمَةُ اللّٰهِ مِنْفَرِدٌ كُوْچَاہئے کہ وقت سلام کے فرشتوں کو راکا تین کی جو اُس کے داہنے اور بائیں

ہیں نیت کرے اور مقتدی جو امام کے پیچھے برابر ہے امام اور داہنے طرف والے مقتدی اور فرشتوں کی نیت کرے اور اسی طرح بائیں طرف کے سلام میں امام اور بائیں مقتدی اور فرشتوں کی نیت کرے اور جو مقتدی کہ امام کے داہنے ہے داہنے سلام میں مقتدی اور فرشتوں کی جو اس سے داہنے ہیں نیت کرے اور بائیں سلام میں امام اور مقتدی اور فرشتوں کے جو اس کے بائیں طرف ہیں نیت کرے اسی طرح جو مقتدی کہ امام کے بائیں ہے اور جو مقتدی کہ داہنے طرف کنارے صف کے ہے داہنے سلام میں فرشتوں کی نیت کرے اور بائیں سلام میں امام اور مقتدی اور فرشتوں کی اور مقتدی بائیں طرف کے کنارے والا علیٰ ہذا القیاس اس کے بعد ایک دعا پڑھنی سنت ہے۔

اللَّهُمَّ أَنْتَ السَّلَامُ وَصِدْقُ السَّلَامِ تَبَارَكْتَ يَا ذَا الْجَلَالِ
 وَالْإِكْرَامِ ۝ یا اللہ تو ہی ہے سلام اور کجھی سے
 ہے سلام اور برکت والا ہے تو اسی صاحب بزرگی اور بخشش کے
 حدیث کی صحیح روایتوں میں یہ دعا اس ہی قدر مذکور ہے جتنا چاہٹی
 جو پہنہ پانچ وقت بیچ دربار ایسے بادشاہ عالیجاہ کے بے منت اور
 احسان کسی دوسرے کے حاضر ہو کے سرفراز ہوا تو پھر لازم ہے کہ
 جو اپنے مالک کے سامنے اقرار کر آیا اس پر قائم رہے یہ نہیں کہ پانچ
 وقت پروردگار کے سامنے اِیَّاكَ لَعْبُدُ وَاِیَّاكَ لَسْتَعِيْنُ
 کہ آوے بعد اس کے کسی اور کو پوجے اور وقت مصیبت کے
 کسی اور کو پکارے اور مدد چاہے اور لازم ہے کہ جو خدا سے دعا کرے
 کہ اِهْدِنَا الصِّرَاطَ الْمُسْتَقِيْمَ تو اس کو تحقیق کرے
 کہ صراط مستقیم کی راہ رضا مندی حق تبارک تعالیٰ کی ہے کیا ہے
 اور کمال شفقت سے اس بندے کے واسطے پروردگار نے تین
 رکعت نماز وتر مقرر فرمائی ہے کہ جس کے ادا کرنے سے بندہ
 اپنے خالق کے سامنے عزیز ہوتا ہے اور نماز وتر واجب ہے اوپر
 قول صحیح کے اور دعا قنوت پڑھنا تیسری رکعت میں رکوع سے پہلے
 قرأت کے پیچھے واجب ہے وہ دعا یہ ہے اللَّهُمَّ اِنَّا لَسْتَعِيْنُكَ

وَاسْتَغْفِرْكَ وَارْتَدَّ مِنْ بَدَنِكَ وَتَوَكَّلْ عَلَيْكَ وَنَسِيتُ عَلَيْكَ
 الْخَيْرَ وَشَكَرْتُكَ وَلَا نَكْفُرُكَ وَانْخَلَعْنَا مِنْكَ وَنَتْرُوكُكَ مِنْ
 يَفْعَلُكَ اللَّهُ يَا اَيُّهَا لَدُنْكَ نَصِيحِي وَنَسْجِدُكَ
 اَيْنِكَ لَسْعِي وَنَحْنُ لَدُنْكَ وَنَرْجُو سَحْمَتَكَ وَنَخْشَى عَذَابَكَ
 اِنَّ عَذَابَكَ بِالْكَافِرِ مُلْحِقٌ اے اللہ ہم بدد چاہتے ہیں تجھ سے اور
 بخشش چاہتے ہیں ہم تجھ سے اور ایمان لائے ہیں ہم ساتھ تیرے اور بھروسہ
 کرتے ہیں ہم او پر تیرے اور تعریف کرتے ہیں ہم تیری اور شکر کرتے ہیں
 ہم تیرا اور نہیں انکار کرتے ہم تیرا اور دور کرتے ہیں اور پھوڑ دیتے ہیں
 ہم اس کسی کو جو نافرمانی کرے تیری اے اللہ تجھی کو پوجتے ہیں ہم اور
 تیری ہی نماز پڑھتے ہیں ہم اور سجدہ کرتے ہیں ہم اور تیری ہی طرف دوڑتے
 ہیں ہم اور خدمت کو حاضر ہوتے ہیں ہم اور امید رکھتے ہیں تیری مہربانی
 کی اور ڈرتے ہیں ہم عذاب تیرے سے مقرر عذاب تیرا منکروں کو
 لگنے والا سجاو بندے مومن کو چاہئے کہ اپنے دل کی طرف ذرا
 انصاف سے رجوع کرے کہ یہ سب اقرار جو ایسے حضور کے وقت
 میں سامنے اپنے مالک کے کرے اور موافق اس اقرار کے عمل میں
 نہ لاوے پھر روز جزا کے کون سامنہ لگا کے اُس قہار کے سامنے
 جاوے گا ایمان نام فقط اقرار ہی کا نہیں ہے بلکہ اقرار ساتھ یقین

کے چاہئے کہ تم اُس کا عمل ہے اور عوام جو اس بات سے بے خبر ہیں
 خواص کو واجب ہے کہ اُن کو آگاہ کریں کہ جو منہ سے اقرار کریں اُس کو
 عمل میں لاویں۔

بِسْمِ اللّٰهِ الرَّحْمٰنِ الرَّحِیْمِ

سورہ فاتحہ اس سورے میں اللہ نے دعا کی طرح بتلائی اور اللہ
 کے بتلائے برابر کسی کا بتلا یا نہیں ہوتا اس واسطے یہ سورت بڑی بزرگی
 رکھتی ہے اور دعا میں دستور یوں ہے ہر کوئی جانے ہے کہ باوجودیکہ
 سب آدمی محتاج بے مقدر ہیں پر سوال کرتے ہیں جو آدمی سخی کریم باہمت
 اور بامقدر ہوتا ہے اسی سے مانگتے ہیں جتنا تفاوت آدمیوں میں اونٹنا
 سے ہوتا ہے اتنا ہی سوال کرنے میں فرق پڑتا ہے جس میں سخاوت
 نہ ہو اُس سے نہیں مانگتے اور سخاوت ہو جو ترش روئی بھی ہو اُس سے
 بھی مانگنے میں پرہیز کرتے ہیں اور جو ترش رو بھی نہ ہو بہت خلیق ہو
 پر دینے کے پیچھے اتراوے جتلاوے منت رکھے اُس سے بھی مانگنا
 اچھے آدمیوں کو سخت بھاری ہوتا ہے اور جو بے مقدر ہو تو اُس سے
 مانگنا ہی نہیں ہو سکتا اور جتنے یہ اوصاف بہ کمال ہوں اتنا مانگنا اُس سے
 خوب ہوتا ہے یہاں تک کہ مانگنا عزت ہو جاتا ہے جب کوئی بڑا ہی
 کریم باہمت پر لے درجے کا سخی ہو کہ وہ اپنی خوبیوں کے سبب مانگنے

والے کا ہر طرح پاس کرے اُس سے مانگنا عزت ہو جاتی ہے اور سوال کرنے میں آدمی اول وہ صفتیں اور خوبیاں بیان کرتا ہے کہ جس سے سوال روز نہ ہو اور ایسا کہتا ہے کہ جس سے سوال کرے وہ بھی مان لے اور اقرار کرے کہ ہاں میں ایسا ہی ہوں اور تیرا کہنا سچ ہے تو بھی دل کے اعتقاد سے کہتا ہے جب یہ سب ہو کر سوال ہوتا ہے تو ہرگز وہ سوال رد نہیں ہوتا بلکہ سوال کرنا واجب ضرور ہو جاتا ہے ایسے سخی کریم سے اور اُس سے ملنا بھی ایسا یقین ہوتا ہے جیسا اپنے ہاتھ میں لے لیا جب آدمی کا احوال معلوم کرے کہ آدمیوں میں ایسا ہو پھر اللہ کی ذات پاک کو جس کی تمثیل نہیں ہو سکتی سمجھے اور مالک خالق اور مخلوق کا فرق بوجھے کہ جب بندہ مخلوق ایسا ہو تو وہ مالک خالق کس درجے میں ان خوبیوں کے ہے اُن خوبیوں کو سچے دل سے سمجھ کر کہے ایسا کہ اودھر سے جواب پاوے کہ سچ یوں ہی ہے اور تیرا کہنا سچا ٹھیک ہے پھر اس کے پیچھے سوال ضروری ہے اور اس کا رد نہیں ہونا لامرد ہے قبول ہونا اس طرح کہ اللہ تعالیٰ نے ہر کمال اس سورے میں اپنے بندوں کو تعلیم فرمایا تاکہ حضور دل سے سمجھ کر ایسا کہیں کہ جواب پاویں اور سوال کریں اور ایسی صفتیں اللہ کی بیان کریں کہ دل میں تہ نشین ہو جاویں کہ ایسے اوصاف والے کی درگاہ میں ہرگز سوال رد نہیں اُن

وصفوں میں پہلے اَلْمُحَمَّدِ لِلّٰہ ہے جس کا مطلب یہ ہے کہ تمام خوبیاں
 اُسہی کی ہیں غیر کی نہیں فی الحقیقت وہی ہے خوبیوں والا اس میں سب
 خوبیاں آگئیں پھر اُس کے پیچھے کئی خاص وصفوں کو بیان کیا کہ جن سے
 بندے کے دل میں حضوری اور بڑی محبت بہت چمک جاوے اور سوال
 کی تمہید جیسی چاہئے ویسے ہی دل میں مضبوط ہو یہ اُس کو ہے جو کچھ کہے
 اور جو غفلت کرے وہ اُس نعمت سے رہ جاوے حاصل اتنا ہے کہ
 سوال مانگنا ایسا ہو کہ ضرور قبول ہو جاوے خوبیوں کے بیان کرنے
 سے اور مالک کے اقرار سے کہ ہاں ایسا ہی ہوں جیسا تو کہتا ہے کیا بڑا
 اس کا کرم ہے کہ اُس نے آپ ہی بندوں کو سکھلایا کہ کہیں اَلْمُحَمَّدِ لِلّٰہ
 سب حمد اللہ ہی کو ہے حمد کہتے ہیں نیکی اور تعریف خوب کرنے کو مسلمان
 آدمی جب اُس کو کہیں تب چاہئے کہ اُس کو تحقیق اسی طور پر سمجھ لیں
 اور اللہ کے سامنے اپنے اس مضمون کو کہ جسے منہ سے نکل گیا ہے
 مفصل سمجھیں اور دل میں یقین لاکر اللہ کے حضور اس مفصل کو اپنے
 اعتقاد بموجب اثبات پہنچادیں اور اثبات کرنے کی طرح دل میں یہ
 ہے کہ جس کی تعریف کو خیال کرے سمجھے کہ اللہ ہی کی فی الحقیقت یہ
 تعریف ہے مثال اُس کی جیسا کسی خوب صورت کو جو بڑے درجے کا
 خوبصورت ہو دیکھے اور اس کے حسن کی تعریف کرے تو خود کرنے

کہ اُس کی تعریف جو میں کرتا ہوں اُس کا حُسن اس کے قابو کا نہیں
 اور اس نے اپنا حُسن آپ نہیں کر لیا یہ اللہ نے اپنے کرم سے بنایا وہ اس کا
 خالق ہے فی الواقع حن کا مالک وہی ہے اور تعریف اُسی کی چاہئے
 اس آدمی کی تعریف کرنی ایک طرح کی غفلت ہے ہر چند درست
 ہے اور اسی طور پر حن کے تعریف کسی چیز پر ہوئے سخاوت
 یا شجاعت پر سب میں یہی بات سمجھے کہ اللہ ہی کی یہ چیز ہے نہ
 اللہ کی تعریف کا لحاظ کرے کہ کیا بے شمار ہیں اور جس بندے میں کوئی وصف
 ہے سو وہ اُسی کی ایک ادنیٰ بخشش ہے کہ اسی نے اپنے بندے کو
 ایک تعریف کی چیز دی ہے رَبِّ الْعَالَمِينَ پرورش کرنے والا ہے
 سارے جہانوں کا سوا خدا تعالیٰ کے جو چیز کسی عالم میں ہے سب کی
 پرورش وہی کرتا ہے پرورش کچھ کھانے پینے تک پر موقوف
 نہیں کھانا پینا بھی ایک پرورش ہے فرشتوں کی پرورش یہ ہے کہ
 اللہ ان پر ایسی عنایت فرماتا ہے کہ جس سے ان کا کمال بڑھ جائے
 اور خوشی زیادہ حاصل ہو سو پرورش سے وہ بھی خالی نہیں جیسے کوئی
 کسی آدمی کو ایسا خوش کرے یا اُس پر مہربانی فرمائے کہ وہ آدمی
 اس کے سبب تازہ فریہ ہو جاوے یہ کھانا دینے سے بہتر ہے
 اور بڑی پرورش ہے اللہ کی عنایت اسی طور پر ہوتی ہے فرشتوں کی

پرورش یونہی کرتا ہے رب العالمین کا وصف بڑا وصف ہے کیونکہ
 وہ پرورش کرتا ہے تمام جانوں کی کہ جن کا کچھ پایاں نہیں دوست
 دشمن بھلے بُرے کو بہنوں کو بغیر سوال کے پالتا ہے جو ایسا رب ہو تو
 وہ البتہ سوال قبول کرتا ہے **ف** جب مسلمان اللہ کے سامنے کھڑا
 ہو کر اُس کی تعریف ایسی کرے کہ اُسے دل سے سمجھے اور ٹھیک
 جانے کہ اسی طور پر ہے اس میں کچھ تفاوت نہیں فی الحقیقت وہ ایسا
 ہی ہے تو اللہ اس پر متوجہ ہو کر اُس کا جواب آپ ارشاد فرماتا ہے
 کہ ہاں میں ایسا ہی ہوں اور اُس بندے کو بھی جاتا ہے اس جواب پر
 ہر ایک بندہ اپنے مرتبے کے موافق یا کلام سنتا ہے یا اُسے الہام
 ہوتا ہے یا دل کو تسکین اور قرار اور خوشی اللہ کے متوجہ ہوتی ہے اور
 قبول کرنے کو حضور دل سے سمجھ کے سوال کرنے کے سبب یہ بات
 ہوتی ہے اس میں تفاوت نہیں ہوتا ۲ الرَّحْمٰنِ ۲ الرَّحِيْمِ بہت رحم والا
 ہمیشہ رحم کرتا ہے جو شخص کہ رحم اور پرورش کرتا ہے اگر اس سے
 ہر کوئی وقت بے وقت مانگے تو گھبرا جاتا ہے اور کبھی کبھی خفا ہو کر
 سخت کہنے لگتا ہے اور جھجھلاتا ہے اللہ کا ایسا رحم بہت اور ہمیشہ ہے
 کہ اُس کو کبھی مانگنے اور پرورش کرنے سے خفگی اور جھجھلاہٹ
 نہیں آتی جتنا کوئی مانگے وہ اتنا خوش ہو اسی لئے اُس نے

۲ الرحمن الرحیم فرمایا مَا لِكُ يَوْمَ الدِّينِ مالک سے بجز اے دن کا جزا کا
 دن قیامت ہے اور اللہ کی مالکیت ہمیشہ ہے دنیا میں بھی اور آخرت
 میں بھی مگر ان دونوں میں اتنا فرق ہے کہ دنیا میں بظاہر اور بھی مالک
 کہلاتے ہیں گو وہ مالکیت عاریت اور ناپائدار ہے کیونکہ اصل مالک اللہ
 ہی ہے لیکن قیامت میں یہ عاریت کی مالکیت بھی اٹھ جاوے گی
 جیسے کوئی شخص کہ کسی زمیندار کی زمین میں رہتا ہو اور اُس کا رعیتی ہو
 اور وہ شخص اُس زمیندار کی غائبانہ باقی رعیت کے سامنے اپنے نہیں
 اس زمین کا مالک کہتا ہو تو وہ شخص جب زمیندار کے سامنے جاویگا
 تب آپ کو ہرگز مالک نہ کہے گا اور وہ زمین اپنی نہ بناوے گا بلکہ
 اُس زمیندار کے رو برویوں کہے گا کہ میرا جان اور مال اور جو رو اور
 کروٹے سب تمہارے ہی ہیں اور یہی حال ہوگا اُس زمیندار کا وہاں
 کے راجہ کے سامنے اور اُس راجہ کا کسی نواب کے رو برو اور
 اُس نواب کا کسی بادشاہ کے سامنے قیامت کو سب کا حال اس سے
 زیادہ ہوگا مالک حقیقی کے سامنے سو اس طرح اللہ کی مالکیت اور
 بادشاہی اُس دن آشکارہ ہوگی اور سب پر کھلے گی سب اسکی مالکیت
 کا اقرار کریں گے کیونکہ اس کے حضور ہوں گے اور ہر بات پر اللہ کی
 طرف سے جواب ہوتا ہے جیسا اس کا بیان پہلے لکھا گیا۔ جب یہ

تقریب اور خوبیاں اللہ کی کرے تو اللہ سے اُس کو جو معاملہ ہے سو
 کہے کہ اَيَّاكَ نَعْبُدُ تجھ کو پوجتے ہیں ہم یعنی عبادت نری اللہ کی ہے
 عبادت اصل میں تعظیم کا نام ہے تعظیم کی دو طرح ہیں ایک وہ کہ اللہ
 نے خاص اپنے واسطے مقرر کی جیسے نماز و روزہ حج نماز کسی کے لئے
 پڑھے روزہ کسی کے واسطے نہ رکھے سوا خدا کے اور جو کوئی سوا خدا
 کے اور کے واسطے کچھ بھی کرے شرک ہوتا ہے اور اُس کے سوا تعظیم
 کرے تو اُس کو بھی اللہ کے واسطے ایک طرح خاص جانے کہ اللہ کے حکم
 سے کرتا ہوں ماں باپ کی تعظیم اور خدمت رب اللہ کے حکم سے بجا
 لادے کہ اللہ کی مرضی ہے اس واسطے کرتا ہوں اس وجہ سے ساری
 تعظیم کی صورتیں اللہ کی ہو جاتی ہیں خاص کر وَاَيَّاكَ نَسْتَعْبُدُ اور تجھی
 سے اعانت چاہتے ہیں ہم اعانت کا بھی حال عبادت کا سا ہے ایک
 اعانت وہ ہے کہ اللہ کے ساتھ خاص ہے جیسے رزق اولاد بزرگی
 مانگنی کسی سے یہ چیزیں مانگنی نہیں درست ہے اور کسی کے اختیار
 یہ چیزیں نہیں اور ایک اعانت ایسی ہے کہ ظاہر ایک آدمی دوسرے
 سے چاہتا ہے جیسے پانی مانگنا کھانا پکوانا اس کو بھی اللہ کا حکم جانے
 تو یہ بھی استعانت اللہ سے ہے کہ اللہ کے مرضی مطابق ہم اعانت
 چاہتے ہیں وہ بھی اللہ کی اعانت ہے جیسے کوئی امیر کہہ دے کہ

پانی میرے خدمتگاروں سے مانگ لیجیو اور کھانا اُن سے لیکو لیجیو
 پھر اُن خدمتگاروں سے یہ کام لینے اُس امر کی اعانت ہے اسی
 طرح اگر ایک بادشاہ نے فرمایا ہو کہ میرے فلاں غلام کی ایسی تعظیم
 کیجیو اُس غلام کی تعظیم بادشاہ کی تعظیم ہے اس وجہ سے عبادت
 پر معنی تعظیم کے اور اعانت خاص خدا کے لئے سمجھے تو اس کہنے
 والے کا ایسا حال ہو جاتا ہے جیسے کسی کا غلام کہ ہرگز اور دیر
 نہیں جاتا اور کسی سے کچھ نہیں مانگتا کہ بھوک تکلیف سے مرے
 پر اُس در سے نہ ملے اور ثنا صفت اپنے مالک کی کرے ایسے
 غلام پر کیسا ہی مالک سنگدل بخیل ہو اُس کے دل کو کبھی جوش اور
 رحم آجاتا ہے اگر کہیں سے اُس مالک کو نہ میسر آوے تو ایسے غلام
 کے لئے چاہتا ہے کہ کسی سے مانگ ہی دوں جب اللہ کی شہادت
 کر کے بندہ یہ کہتا ہے کہ تیری تعظیم کرتا ہوں تجھی سے مدد چاہتا
 ہوں اور اس کو دل میں جا پختا ہے کہ یونہی ہے اور اللہ اس کے
 مطابق اس کی طرف متوجہ ہو کر اس کا سچا ہونا فرماتا ہے جیسے
 پہلے بیان گذرا تو خود اللہ اس بندے کی طرف برا فضل کرتا ہے
 اور جس میں اُس کی خوبی اور کمال ہو وہ اب عبادت فرماتا ہے
 پھر اللہ سے ہی اپنے کرم سے بتلایا کہ مجھ سے مانگا کرو یہ سب

مضمون کہہ کر کہ ایسے مضمون کے پیچھے ایسے سائل کی دعا اور سوال کوئی نہیں رو کرتا ہے خدا کے کرم کا تو کچھ پایاں نہیں وہ کیوں رو کرے گا اور وہ دعا یہ بتلائی کہ **إِضْهِنَا الصِّرَاطَ الْمُسْتَقِيمَ** بتلاہم کو راہ سیدھی جو **الصِّرَاطَ الْمُسْتَقِيمَ** سے اللہ کی رضا سمجھنا چاہئے اور چیراں مقام پر سمجھنی لائق نہیں اس واسطے کہ جو کوئی کچھ مانگے کتنا ہی خوب سے خوب مانگے اللہ کے خزانوں میں ہزار چنڈاں سے بہتر ہو سکتا ہے مثلاً کوئی اللہ سے مانگے ایسی بہت اس طرح کی حوریں ملیں اور ان حوروں کے بیان میں خوبیاں اس کے خیال میں گذریں بلکہ جو ساری مخلوق کے خیال میں گذریں وہ سب کے اور اس کے سوال کے مطابق اللہ تعالیٰ عنایت فرما دے پھر اللہ اپنی قدرت سے ایسی حور پیدا کرے کہ یہ حوریں جو اس کے مانگنے کے موافق ملیں اس حور کے آگے ٹونڈی ہی ہو جاویں اس واسطے اچھا سوال یہی ہے کہ اس کی رضا مانگے اپنی تجویز کیجئے اس کی رضا سے جو ہو گا سو خوب ہو گا اور اپنی تجویز بہت بہتر سے بہتر بھی کبھی پشیمانی اور پختا نا ہے جب اپنی تجویز سے بہتر چیز اللہ پیدا کرتا ہے اور نظر آتی ہے اس وقت اس تجویز کرنے والے کو پشیمانی آتی ہے کہ میں نے اپنی تجویز سے زیادہ کیوں نہ مانگا اس لئے اصل مانگنا اس کی رضا کا ہے جب

اللہ ہر چیز پر قادر ہے اور اپنے بندے سے راضی ہو چکا ہے
 اور جو گناہ خیال سے باہر ہو وہ بخشا ہے اور دیتا ہے اور اسکی
 ذات کا یہی تقاضا ہے اور رضا اس کی بے پایاں ہے ہمارے
 پیغمبر کو اللہ نے وہ چیزیں دیں کہ کسی مخلوق کو نہ ملیں کیا کچھ کمال
 اور خوبیاں بخشیں پر اللہ کی رضا ایسی بے شمار ہے کہ مانگنا اور
 اعدا نالہ صراط المستقیم کتنا ناز میں ہمیشہ موقوف نہ ہو امدت اللہ بھی
 حکم رہا کہ ہمیشہ صراط المستقیم مانگا کریں اور رضا خدا کی ہر اچھے
 کام پر ہوتی ہے اور اچھا کام کبھی بروس بھی ہو جاتا ہے جیسے
 عدالت انصاف کسی بابت میں کبھی کوئی کافر بھی کرتا ہے اور
 بعضے کافر محتاجوں کو دیتے ہیں مال خرچ کرتے ہیں اور نہیں جہلوں
 میں جہاں خرچ کرنا اچھا ہے ایسی باتوں سے اور کاموں سے
 اللہ راضی ہوتا ہے پر یہ رضا کچھ کام نہ آوے گی۔ دوسرا میں
 اللہ چاہے بلا دے پر آخرت میں ان کو کچھ فائدہ نہیں ہے جب
 اللہ کی رضا کہ بعضے اچھے کام کبروں سے ہوتے ہیں ان پر بھی
 ہووے ہے تو اس واسطے صراط المستقیم کا بیان بتلایا کہ صراط المستقیم
 أَنْقَمْتَ عَلَيْهِمْ کہ راہ ان کی جن پر فضل کیا انے وہ لوگ پیغمبر
 اور حدیث اور شریعت اور صالح میں حاصل یہ ہوا کہ انی وہ رضا ہمیں سے

جو ایسے لوگوں کو دی نہ دیسی رضا کہ جیسے کسی اچھے کام پر بعضے
 بڑے لوگوں کو ہو جاتی ہے کہ ان پر غصے بھی ہوتا ہے ان کی برائیوں
 سے اسی واسطے فرمایا غَيْرِ الْمَغْضُوبِ عَلَيْهِمْ نہ دے کہ جن پر غصہ کیا
 جیسے گنہ گار فاسق کہ خدا کے غضب میں ہیں ہر چند کوئی کام ان سے
 اچھا بھی ہو جاوے کہ اللہ اس سے راضی ہو۔ وَلَا الضَّالِّينَ اور
 نہ گمراہ یعنی کافر ہر چند ان سے بھی کبھی کوئی کام اللہ کے رضامندی کا
 ہو جاوے پر ان کی راہ بھی ہرگز نہیں مانگتا ان کے نصیب وہ رضامندی
 نہیں کہ جو آخرت میں فائدہ دے۔ تمام شد

الحمد للہ کہ تفسیر الحمد کی ہندی زبان میں جو حضرت رئیس المؤمنین
 امام اعمارین سید المسلمین قدوة السالکین پیر و مرشد حضرت سید
 احمد صاحب نے نفع پہنچائے اللہ ہم کو اور سب مسلمان بھائیوں کو
 ان کی بقا سے اور زاید کرے فیض اور ارشاد ان کا آپ اپنی زبان
 فیض و ہدایت ترجمان سے فرما کے جامع علوم ظاہری و باطنی جناب
 مولانا عبدالحی صاحب دام فیضہ سے تحریر کروائی اور حقیقت
 صلوة کی جو بیان نماز پنجگاہ ہے اور کئی فائدوں کے ساتھ جسے ایک
 فاضل کامل نے حضرت پیر و مرشد کے مریدوں میں سے حضرت

کی زبان اقدس سے سن کے ہندی زبان میں لکھا ہے۔ اہتمام سے عاصی
 پیر خاں اور دارشلی کی جناب مولوی محمد علی صاحب نے اس سے
 مولوی بدر علی صاحب کے چھاپے خانے میں خاص و عام کے فائدے
 کے لئے چھاپا۔ اگر عالی ہمت کسی مقام پر عبارت محاورے کے فوائد
 پاویں تو زبان طبع کی دراز نہ کریں کیونکہ مقصود چھاپنے سے بعض
 خیر خواہی جماعت مسلمین کی اور بہتری خواص و عوام مومنین کی
 ہے نہ آرایش الفاظ کی لہذا جو قلمی مولوی صاحب مدوح کا تھا اگر
 بعض مقام پر خلاف محاورہ ہووے۔ جمادی الآخر کی انیسویں تاریخ
 بروز یکشنبہ (۱۲۴۱ھ) میں علی مہاجر با الصلوٰۃ والسلام طبع ہوا
 تمام شد

انتباہ۔۔۔ یہ نسخہ تخمیناً لکھا گیا ہے محمد حسین عفری
 * یہ نسخہ مولوی بدر علی صاحب کے چھاپے خانے کی قلمی نقل ہے
 جواب دوبارہ چھاپا جا رہا ہے۔ اصل مطبوعہ کتاب نہیں ہے۔

محمد حسین